

४६ वा महाराष्ट्र राज्य मराठी चित्रपट पुरस्कार प्रदान  
समारंभ आयोजित करण्यासाठी येणाऱ्या खर्चास  
मंजूरी देण्याबाबत.....

महाराष्ट्र शासन  
पर्यटन व सांस्कृतिक कार्य विभाग  
शासन निर्णय क्रमांक मचिअ-२००९/प्र.क्र.११९/सां.का.३  
मंत्रालय, विस्तार भवन, मुंबई. ४०० ०३२  
दिनांक : ३० मे, २००९

वाचा:- १) संचालक, सांस्कृतिक कार्य संचालनालय, मुंबई यांचे पत्र  
क्रमांक सांकासं/मचिम/२००९/१४३३, दिनांक १७.०४.२००९

**शासन निर्णय:-** शासनातर्फे राज्यात मराठी चित्रपट महोत्सवाचे आयोजन केले जाते. यंदाचा ४६ वा मराठी चित्रपट महोत्सवाचा पुरस्कार प्रदान समारंभ पुणे येथे दिनांक ३०.०५.२००९ रोजी आयोजित करण्यात येणार आहे. यासाठी रुपये ५०,००,०००/- (रुपये पन्नास लाख फक्त) इतका निधी मंजूर करण्याची बाब शासनाच्या विचाराधीन होती. विचारांती या शासन निर्णयान्वये ४६ वा महाराष्ट्र राज्य मराठी चित्रपट पुरस्कार प्रदान समारंभासाठी येणाऱ्या रुपये ५०.०० लाख इतक्या खर्चास मान्यता देण्यात येत आहे.

२. सदर खर्च हा "मुख्यलेखाशीर्ष झेडडी-२, २२०५ कला व संस्कृती, १०२ कला व संस्कृती यांचे प्रचालन (०३) (०१) मराठी चित्रपट महोत्सव (२२०५ १५४३) ५० इतर खर्च" या लेखाशीर्षाखाली सन २००९-२०१० या आर्थिक वर्षात मंजूर केलेल्या तरतूदीतून भागविण्यात येणार असून हा खर्च अंदाजित असल्याने एखाद्या बाबीवर रुपये ५०,००,०००/- च्या (रुपये पन्नास लाख फक्त) एकूण मर्यादेपर्यंत कमीजास्त खर्च करण्याचा अधिकार संचालक, सांस्कृतिक कार्य यांना देण्यात येत आहेत.

३. संचालक, सांस्कृतिक कार्य संचालनालय यांना यासाठी नियंत्रण अधिकारी म्हणून घोषित करण्यात येत असून त्यांना अथवा त्यांनी प्राधिकृत केलेल्या दुय्यम अधिकाऱ्यास यासंबंधीच्या देयकावर स्वाक्षरी करण्यास प्राधिकृत करण्यात येत आहे.

४. हा शासन निर्णय वित्त विभागाच्या परिपत्रक क्र. खर्चनि-१०.०६/प्र.क्र.१, अर्थोपाय, दिनांक २०.४.२००६ नुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

सही/-  
( अ. मु. सोलेगावकर )  
सह सचिव, महाराष्ट्र शासन

प्रति,  
संचालक, सांस्कृतिक कार्य संचालनालय, मुंबई  
महालेखापाल -१ मुंबई ( लेखा व अनुज्ञेयता ), महाराष्ट्र राज्य.  
लेखा व कोषाधिकारी, मुंबई  
निवासी लेखा अधिकारी मुंबई  
अधिदान व लेखा अधिकारी, मुंबई  
निवड नस्ती.सा.का. ३